



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

புதன்கிழமை 13-09-2023



ஆயிரம் குடமுழுக்கு

“இறை நம்பிக்கையாளர்கள் போற்றும் ஆட்சியாக திராவிட முன்னேற்றக் கழக ஆட்சி செயல்பட்டு வருகிறது” என்று மாண்புமிகு முதலமைச்சர் மு.க.ஸ்டாலின் அவர்கள் தெரிவித்திருப்பது பெருமை பொங்கும் சொற்கள் மட்டுமல்ல - உண்மையே அதுதான். “நாத்திகர்கள் கட்சி” என்று கட்டமைத்து, ‘இவர்கள் ஆட்சியிடம் இருந்து கோவில்களைப் பறிக்க வேண்டும்’ என்று ஒரு கும்பல் துடித்துக் கொண்டிருக்கும் நேரத்தில் ஆயிரமாவது குடமுழுக்கை நடத்தி இந்தக் கும்பலின் தலையில் மண்ணைப் போட்டுவிட்டது தி.மு.க. அரசு.

சென்னை மேற்கு மாம்பலம் காசி விசுவநாதர் கோவிலில் கடந்த 10 ஆம் தேதி இந்து சமய அறநிலையத் துறையின் சார்பில் குடமுழுக்கு விழா மிகமிகச் சிறப்பாக நடந்துள்ளது. கழக ஆட்சி ஆறாவது முறையாக மலர்ந்ததற்குப் பிறகு - இந்த இரண்டு ஆண்டு காலத்தில் நடந்துள்ள கோவில் குடமுழுக்கு விழாக்களில் 1000 ஆவது குடமுழுக்குதான் இந்த காசி விசுவநாதர் கோவிலில் நடந்தது ஆகும். இதை வைத்துத்தான், ‘இறை நம்பிக்கையாளர்கள் போற்றும் ஆட்சி’ என்று மாண்புமிகு முதலமைச்சர் அவர்கள் சொல்லி இருக்கிறார்கள். அரசிடம் இருந்து கோவிலைப் பறித்து கூறையாட நினைக்கும் கும்பல்களால் இதனைத் தாங்கிக் கொள்ள முடியாது.

‘அனைத்துத் துறைகளின் வளர்ச்சி’ என்பதைத்தான் திராவிட மாடல் ஆட்சியின் இலக்கணமாக மாண்புமிகு முதலமைச்சர் அவர்கள் சொல்லி வருகிறார்கள். அப்படித்தான் செயல்படுத்தியும் வருகிறார்கள். ‘எல்லார்க்கும் எல்லாம்’ என்பது இதன் உள்ளடக்கம் ஆகும்.

எந்த மனிதரையும் ஜாதியின் பேரால் தள்ளி வைக்கக் கூடாது என்பதை அடிப்படையாக வைத்துத்தான் அனைத்துச் சாதிமினரும் அர்ச்சகர் ஆகலாம் என்ற சட்டம் கொண்டு வரப்பட்டது. முறையாகப் பயிற்சி பெற்றவர்களாக இருந்தால் எவரும் அர்ச்சகர் ஆகலாம் என்று வரலாற்றுச் சிறப்பு மிக்க தீர்ப்பை சென்னை உயர்நீதிமன்றமும் தந்துள்ளது. இதனை உச்சநீதிமன்றமும் உறுதி செய்துள்ளது. இன்னார்தான் அர்ச்சகராக இருக்க முடியும் என்பதையும் மாற்றி, பெண்கள் அர்ச்சகர் ஆக முடியாது என்பதையும் மாற்றி சமத்துவம் உலாவும் இடமாக கோவில்கள் மாறி இருக்கின்றன.

திருக்கோயில்கள் சார்பில் - 10 கலைக் கல்லூரிகள் தொடங்கப்படும் என்று அறிவிக்கப்பட்டு, நான்கு கல்லூரிகள் தொடங்கப்பட்டு விட்டன.

அருள்மிகு கபாலீஸ்வரர் கலை மற்றும் அறிவியல் கல்லூரியில் B.Com, BBA, BCA, B.Sc Computer Science ஆகிய நான்கு பாடப் பிரிவுகள் மட்டுமல்ல, சைவ சித்தாந்தமும் கற்றுத் தரப்படுகிறது. முதலமைச்சரின் கொளத்தூர் தொகுதியில் இது செயல்பட்டு வருகிறது. கொளத்தூர், திருச்செங்கோடு, ஒட்டன்சத்திரம், விளாத்திக்குளம் ஆகிய நான்கு இடங்களில் தொடங்கப்பட்டு விட்டது கோவில் கல்லூரிகள்.

திருக்கோயில்களுக்கு திருப்பணிகள் செய்யவேவல்லுநர்குடி அமைக்கப் பட்டது. தமிழ்நாட்டில் இந்து சமய அறநிலையத் துறையின் கீழ் 43 ஆயிரம் கோயில்கள் இருக்கின்றன. பழமையான கோயில்களை பழமை மாறாமல் சீர்செய்து குடமுழுக்கு விழாவை நடத்த உத்தரவிடப்பட்டுள்ளது. அவர்களது ஒப்புதல் பெற்ற பிறகுதான் செயல்கள் செய்யப்படுகின்றன.

1000 ஆண்டுகளுக்கு முற்பட்ட பழமையான, வரலாற்றுச் சிறப்புமிக்க 112 திருக்கோயில்களை பழமை மாறாமல் சீர்செய்வதற்கு ரூ. 100 கோடி ஒதுக்கீடு செய்யப்பட்டு திருப்பணிகள் மேற்கொள்ளப்பட்டு வருகிறது. திருக்கோயில்களிலுள்ள பழமையான மூலிகை ஓவியங்களை பாதுகாக்கும் வகையிலான வழிமுறைகளை வழங்குவதற்கு தனி ஆலோசகரும் நியமிக்கப்பட்டுள்ளார்.

1250 ஆதிதிராவிடர் மற்றும் பழங்குடியினர் வசிக்கும் பகுதியிலுள்ள திருக்கோயில்கள் மற்றும் 1250 கிராமப்புறத் திருக்கோயில்களின் திருப்பணிகளையும் சேர்த்து இந்த நிதியாண்டில் மட்டும் 5078 திருக்கோயில்களில் திருப்பணிகள் மேற்கொள்ளப்பட உள்ளன என அமைச்சர் சேகர் பாபு அறிவித்திருக்கிறார்.

கடந்த காலத்தில் 1000 கிராமப்புறத் திருக்கோயில்கள் மற்றும் இந்து சமய அறநிலையத் துறையின் கட்டுப்பாட்டில் இல்லாத 1000 ஆதிதிராவிடர் மற்றும் பழங்குடியினர் வசிக்கும் பகுதியிலுள்ள திருக்கோயில்களில் திருப்பணிகள் மேற்கொள்ள தலா ரூ. 1 இலட்சம் நிதியுதவி வழங்கப்பட்டது. தி.மு.க. அரசு பொறுப்புப் பேற்றப்பின் திருக்கோயில்களின் எண்ணிக்கையை தலா 1250 ஆகவும் நிதியுதவியை ரூ.2 இலட்சமாகவும் உயர்த்தி அறிவிக்கப்பட்டது. இப்படி அனைத்துக் கோவில்களும் புத்துயிர் பெறுவது அந்தக் கும்பலுக்கு பிடிக்கவில்லை.

இன்னும் சொன்னால் முத்தமிழறிஞர் கலைஞர் ஆட்சியில்தான் இந்து சமய அறநிலையத் துறையே மிகமிகச் சிறப்பாகச் செயல்படத் தொடங்கியது.

1970 ஆம் ஆண்டுக்கு முன்னதாக அறநிலையத் துறைக்குத் தனி அமைச்சரோடு, சட்டப்பேரவையில் அறநிலையத் துறைக்கு என தனி விவாதமோ நடந்தது இல்லை. வேறு ஏதாவது ஒரு துறையோடு சேர்த்து அறநிலையத் துறை மானியக் கோரிக்கையை நடத்துவார்கள். முதல்வர் கலைஞர் ஆட்சி காலத்தில்தான் அறநிலையத்துறைக்கு தனியான மானியக் கோரிக்கை விவாதம் நடத்துவது தொடங்கப்பட்டது.

1967 முதல் 1975 வரையிலான காலக்கட்டத்தில் சுமார் ஐந்தாயிரம் கோவில்களுக்கான திருப்பணிகளும், 1996 - 2001 காலக்கட்டத்தில் 2,459 கோவில்களுக்கு திருப்பணிகளும், 2006 - 2011 காலக்கட்டத்தில் 4 ஆயிரத்து 539 கோவில்களுக்குத் திருப்பணிகளும் நடத்தியவர் முதல்வர் கலைஞர்.

அறநிலையத் துறையின் கட்டுப்பாட்டில் பல்லாயிரக்கணக்கான கோவில் களைக் கொண்டிருவது சேர்த்தவர் கலைஞர். அவரது ஆட்சியில் தான் கோவில் சொத்துக்களும் அதிகம் ஆனது. கோவில்களின் வருமானமும் அதிகம் ஆனது. 1989, 1996 ஆண்டுகளில் ஆன்மிகப் பெரியவர்களைக் கொண்டு அறநிலையப் பாதுகாப்புக் குழுவை அமைத்தவர் கலைஞர். கிராமப்புற பூசாரிகளுக்கு ஓய்வூதியத்திட்டம் அறிவித்தவரும் அவரே. திருக்கோவில் தொடர்பான ஆகம் விதிகள் வடமாமுழியில் உள்ளதை தமிழில் மொழி பெயர்த்து, வெளியிட முயற்சிகள் செய்தார். போற்றி புத்தகங்களை வெளியிட்டார். இவை அனைத்தும் மீண்டும் இப்போதும் வெளியிடப்பட்டு வருகின்றன.

அன்றைய மடாதிபதிகள் எப்படி கலைஞர் ஆட்சியை பாராட்டினார்களோ - அதை வகையில் இன்றைய மடாதிபதிகள் இன்றைய முதல்வரையும் பாராட்டிக் கொண்டு இருக்கிறார்கள். இப்படி இறை நம்பிக்கையாளர்கள் நம்பிக்கை யையும் சேர்த்துப் பெறும் வகையில் செயல்பட்டு வருகிறார் அமைச்சர் சேகர்பாபு. அதனால்தான் அவரை குறி வைக்கிறது ஒரு கும்பல். அந்த கும்பல் உண்டியலைப் பற்றி மட்டுமே பேசுகிறது. ஆனால் தி.மு.க. அரசு, பக்தர்களைப் பற்றி மட்டுமே அக்கறையோடு செயல்படுகிறது.

●●



முதலமைச்சர் மு.க.ஸ்டாலின் அவர்களை நேற்று (12.9.2023) தலைமைச் செயலகத்தில், இந்தியாவின் நம்பர் 1 செல் வீரர் செல்வன் டி.சு.கேஷ் சந்தித்து வாழ்த்துப் பெற்றார். அப்போது முதலமைச்சர் அவர்கள் செல்வன் குகேஷிற்கு நினைவுப் பரிசு வழங்கி சிறப்பித்தார். உடன் இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின், தலைமைச் செயலாளர் சிவதாஸ் மீனா, இளைஞர் நலன் மற்றும் விளையாட்டு மேம்பாட்டுத் துறை கூடுதல் தலைமைச் செயலாளர் முனைவர் அதுல்ய மிஸ்ரா, தமிழ்நாடு விளையாட்டு மேம்பாட்டு ஆணைய உறுப்பினர் செயலர் ஜெ.மேகநாத் ரெட்டி, வேலம்மாள் கல்வி அறக்கட்டளையின் தாளாளர் எம்.வி.எம். வேல்மோகன் மற்றும் செல்வன் குகேஷின் பெற்றோர் ஆகியோர் உள்ளனர்.

ச.பரமசிவம் தலைமை! வசந்தி பரமசிவம் எம்.சி. முன்னிலையில்

முரசொலி அச்சகப் பிரிவு எஸ்.சதீஷ் பிரபு - பி.கெசியா திருமண விழா!

நே.சிறற்றரசு - தயாநிதி மாறன் எம்.பி. - மு.க.தமிழரசு - எம்.கே.மோகன் வாழ்த்து!

சென்னை, செப்.12 - சென்னை மேற்கு மாவட்டம், அண்ணாநகர் வடக்குப் பகுதி முன்னாள் மாவட்ட துணைச் செயலாளர் மறைந்த சி.ராஜி (எ) செ.முகிலன், சகுந்தலா முகிலன் ஆகியோரின் பேரனும், செல்வகுமார் - திருமதி சாந்திபாய் ஆகியோரின் மகனும் முரசொலி நாளிதழின் அச்சகப்பிரிவு பொறுப்பாளருமான எஸ். சதீஷ் பிரபுவுக்கும், பத்மநாபன் - திருமதி லில்லி ஆகியோரின் மகள் பி.நம் குண லட்சுமி (எ) கெசியாவுக்கும் திருமணம் மற்றும் 100வது வட்டக் கழக செயலாளர் ஆ.ஏகாம்பரம் வரவேற்பு நிகழ்ச்சி இன்று (13.9.2023 - புதன்கிழமை) மாலை 6 மணிக்கு மேல் மலையாள கிளப் எண்.28,



கிளப் சாலை சீனிவாச நகர் சேத்துப்பட்டில் நடைபெறுகிறது. நிகழ்ச்சிக்கு அண்ணாநகர் வடக்குப் பகுதிச் செயலாளர் ச.பரமசிவம் தலைமை வகிக்கிறார். வசந்தி பரமசிவம் எம்.சி. முன்னிலை ஏற்கிறார். 100வது வட்டக் கழக செயலாளர் ஆ.ஏகாம்பரம் வரவேற்புரைவாழ்கிறார். மணவிழா வரவேற்பில் மாவட்டக் கழகச் செயலாளர் நே.சிறற்றரசு எம்.சி.,

தயாநிதி மாறன் எம்.பி., மு.க.தமிழரசு, அண்ணாநகர் தெற்கு பகுதி செயலாளர் ந.இராமலிங்கம் எம்.சி., எம்.கே.மோகன் எம். எல்.ஏ., கலாநிதி வீராசாமி எம்.பி., கழக தகவல் தொழில்நுட்ப அணி இணைச் செயலாளர் கார்த்திக் மோகன் ஆகியோர் பங்கேற்று மணமக்களை வாழ்த்துகின்றனர். ஆர்.ராணி ரவிச்சந்திரன், எஸ்.சேரன், ஏ.டி.முருகன், என்.ஆனந்த், அ.நிர்மலா தேவி, மாவட்ட நிர்வாகிகள் து.விசுட்டர், ஆர்.என். துரை, பி.எஸ்.கலை, ஏ.சங் கீதா, ஜெ.எஸ்.அகஸ்டியன் பாபு, ஜீவகன் அய்யநாதன், பகுதிக் கழக நிர்வாகிகள் பா.பிரபு, வி.சாய் செல்

வம், கே.பி. சுரேந்தர், எம். மரியா பிரான்ஸில், வட்டச் செயலாளர்கள் கு.பாபு, க.கோவிந்தராஜ், சி.பி.திருமலை, பி.சந்திரசேகர், எம்.ஜி.ரவிக்குமார், பி.ஜெய்சங்கர், அருள்கண்ணன், மாமன்ற உறுப்பினர்கள் மெடிட்டா கோவிந்தராஜ், புஷ்பலதா ஜெய்சங்கர், பா.வேளாங்கண்ணி, வட்டக் கழக நிர்வாகிகள் எஸ்.ஜெயகாந்த், ஆ.ஜயப்பன், பி.கி.கைலாசம், ஜி.மணிவண்ணன், பா.உதயகுமார், கி.ஏழுமலை, பி.பாண்டியன், எஸ்.வெங்கடேசன், எல்.பாஸ்கர், என். வீரமணி, ஆர்.பொன்முடி. மாவட்டப் பிரதிநிதிகள் இரா.வேல்முருகன், பி.விஞ்சா ஸ்டாலின்,

வி. ராஜேந்திரன், கே.பாலாஜி, ம.மோகன், த.குணசேகர், எம்.வாக், எஸ்.செல்வம்.

ஏ.வி.ஆர்.சங்கர், ஓ.கே. குட்டி, ஆர்.ஜி.ராகவநாயகம், டி.சம்மந்தா, வி.எம்.நாகராஜ், பால் ஜெயகர், எல்.காஞ்சனா, சி.விக்கேஷ், வி.வெங்கடேசன், எஸ். ரமேஷ், எஸ்.சரவணன்.

எஸ்.தங்கராஜ், டி.விஜயன், கே.பெருமாள், மு.க.விஜி, ஜி.அம்மு, ஏ.ஜானகி, ஆர்.ராஜிகா, ஜெ.ரோசி, எஸ்.ஷாலினி, எஸ்.சூர்யகலா, எஸ்.சுத்யா, ஏ.மீனா அரிஹான், எம்.சுருணா, ஏ.மித்ரா, மாலதி, தாராதேவி, கோமதி என்.அமுதா, ஏ.பூவை அரசி, கஸ்தூரி, ரோஸ்மேரி, ரமணி, லூயிசா, பி.லட்சுமி, டி.காந்திமதி, ஜோதிடலட்சுமி, வைஷ்ணவி, லதா, பா.விஜய லட்சுமி ஆகியோர் கலந்து கொள்கின்றனர்.

விழா முடிவில் அண்ணாநகர் வடக்கு பகுதி பொருளாளர் இரா.இளங்கோவன் நன்றி உரையாற்றுகிறார்.

ஜி20 மாநாடு: ஒதுக்கியது ரூ.990 கோடி; செலவிட்டதோ ரூ.4,100 கோடி!

மிகப் பெரும் ஊழல்: எதிர்க்கட்சிகள் குற்றச்சாட்டு!

புதுடெல்லி, செப். 13 - ஜி20 மாநாட்டை நடத்த ஒன்றிய பட்ஜெட்டில் ஒதுக்கிய நிதியை விட 300 சதவிகிதம் அதிகமாக செலவிட்டு ஊதாரித்தனத்தில் ஈடுபட்டுள்ளதாக குற்றச் சாட்டுகள் எழுந்துள்ளன.

ஜி20 மாநாட்டை நடத்த பட்ஜெட்டில் ரூ. 990 கோடி ஒதுக்கிய நிலையில், தற்போது ரூ. 4 ஆயிரத்து 100 கோடி செலவழிக்கப்பட்டுள்ளது. அதாவது, ஒதுக்கப் பட்ட நிதியைக் காட்டிலும் கூடுதலாக ரூ. 3 ஆயிரத்து 110 கோடி அதிகமாக செலவிட்டுள்ளது. இந்த கூடுதல் நிதி ரூ. 3 ஆயிரத்து 110 கோடியும், மோடி அரசின் விளம்பரம் உள்ளிட்ட தேவை யில்லாத செலவுகளுக்காகவே அள்ளி இறைக்கப் பட்டு உள்ளதாக எதிர்க்கட்சிகளின் குற்றச்சாட்டு எழுந்துள்ளது.

முன்னதாக ஜி20 மாநாட்டிற்காக, ரூ. 2 ஆயிரத்து 700 கோடி செலவிட்டு, டெல்லி பிரகதி மைதானத்தில் ‘பாரத் மண்டபம்’ கட்டப்பட்டதாக பா.ஜ.க. ஜம்பம் அடித்திருந்தது. ஆனால், அந்த ‘பாரத் மண்டபம்’, மாநாடு நடைபெற்றுக் கொண்டிருந்ததே, மழைத் தண்ணீரால் சூழப்பட்டது.

மழைத் தண்ணீர் வெளியேறுவதற்குக் கூட வசதிகள் செய்யப்படாத லட்சணத்தில்தான் மோடி அரசு பாரத்

மண்டபத்தை கட்டியிருந்தது, பின்னர் வெளிச்சத்திற்கு வந்தது. ஏற்கெனவே பல்வேறு துறைகளில், நிர்ணயிக்கப்பட்ட செலவைக் காட்டிலும் கூடுதலாக செலவிட்ட வகைகளில், அரசுக்கு ரூ. 7 லட்சத்து 50 ஆயிரம் கோடி அளவிற்கு இழப்பு ஏற்பட்டுள்ளதாக ஒன்றிய அரசின் தலைமைக் கணக்குத் தணிக்கை அதிகாரி குற்றம் சாட்டியிருந்தார்.

இதில், மிகப்பெரும் ஊழல் அரசுக்குரியிருப்பதாக எதிர்க்கட்சிகள் இப்போதுவரை குற்றம் சாட்டி வருகின்றன. ஆனால், இந்தக் குற்றச் சாட்டுகளுக்கு எந்தப் பதிலும் கூறாத மோடி அரசு, மாநாக ஊழல்களை மறைக்கும் விதமாக, ஒரே நாடு, ஒரே தேர்தல் விவகாரத்தை யும், சனாதனம் குறித்த பொய்ப்பிரச்சாரத்தையும் கட்ட

விழ்த்து விட்டது. இந்நிலையில்தான், ஜி20 மாநாடு பெயரிலும் மோடி அரசு ரூ. 3 ஆயிரத்து 110 கோடியை குறையாடியிருப்பது வெளிச்சத்திற்கு வந்துள்ளது.

இதனைக் குறிப்பிட்டு கண்டனம் தெரிவித்துள்ள திரிணாமுல் காங்கிரஸ் எம்.பி. சாஹேத் கோகலே, “இந்த தேவையில்லாத செலவு ரூ. 3 ஆயிரத்து 110 கோடியை, ஏன் பா.ஜ.க. வழங்கக்கூடாது?” என கேள்வி எழுப்பியுள்ளார்.

சின்னதம்பி

பெரியதம்பி



சின்னதம்பி : ஏண்ணே: “சனாதன தர்மத்திற்கு எதிராக யார் பேசினாலும், அவர்களுடைய நாக்கு பிடுங்கி எறியப்படும் (Tongue will be pulled out); அவர்களுடைய கண்கள் பறிக்கப்படும் (Eyes will be plucked out) :” என்று ஒன்றிய பா.ஜ.க. அமைச்சர் கஜேந்திர சிங் ஷெகாவத் பேசியிருக்கிறாரே ?

பெரியதம்பி : ஆமாம்; அப்படித்தான் கடும வன்முறையைக் கக்கியிருக்கிறார்.

ராஜஸ்தான் மாநிலத் தேர்தலையொட்டி நடந்த யாத்திரையில் அவர் அப்படி ஆவேசப்பட்டு வெடித்திருக்கிறார்.

ஒன்றிய அமைச்சரே வன்முறையைத் தூண்டிவிடும் வகையில், நாக்கைப் பிடுங்க வேண்டும், கண்ணைப் பறிக்க வேண்டும் என்று பேசியிருப்பது தண்டனைக்குரிய கொடுங் குற்றமாகும்.

எதைஎதையோ வன்முறையைத் தூண்டுதல் என்று சொல்லும் ஒன்றிய பா.ஜ.க. அரசு, கஜேந்திர சிங் ஷெகாவத் மீது வழக்குப் பதிவு செய்து, சட்டப்படி உரிய குற்ற இயல் நடவடிக்கை எடுக்க முன்வருமா என்பதை அறிந்து கொள்ள மனித உரிமை ஆர்வலர்கள் ஆவலுடன் இருக்கிறார்கள் !